
Bhagavannamanusaram Phalapraptih

ಭಗವನ್ನಾಮಾನುಸಾರಂ ಫಲಪ್ರಾಪ್ತಿಃ

Document Information



Text title : Bhagavannamanusaram Phalapraptih

File name : bhagavannAmAnusAraMphalaprAptiH.itx

Category : vishhnu

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 24

Latest update : December 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org



ಭಗವನ್ನಾಮಾನುಸಾರಂ ಫಲಪ್ರಾಪ್ತಿಃ



ಏಕಸ್ಯೈವ ಸತಸ್ತಸ್ಯ ಬ್ರಹ್ಮಣೋ ದ್ವಿಜಸತ್ತಮ .
ನಾಮ್ನಾಂ ಬಹುತ್ವಂ ಲೋಕಾನಾಮುಪಕಾರಕರಂ ಶೃಣು .. 10..
ನಿಮಿತ್ತಶಕ್ತಯೋ ನಾಮೋ ಭೇದತಸ್ತದುದೀರಣಾತ್ .
ವಿಭಿನ್ನಾನ್ಯೈವ ಸಾಧ್ಯಂತೇ ಫಲಾನಿ ಕುರುನಂದನ .. 11..
ಯಚ್ಚಕ್ತಿ ನಾಮ ತತ್ತಸ್ಯ ತತ್ತಸ್ಮಿನ್ನೇವ ವಸ್ತುನಿ .
ಸಾಧಕಂ ಪುರುಷವ್ಯಾಘ್ರ ಸೌಮ್ಯಕ್ರೂರೇಷು ವಸ್ತುಷು .. 12..
ವಾಸುದೇವಾಚ್ಯುತಾನಂತಸತ್ಯಾಜ್ಯಪುರುಷೋತ್ತಮೈಃ .
ಪರಮಾತ್ಮೇಶ್ವರಾದ್ಯೈಶ್ಚ ಸ್ತುತೋ ನಾಮಭಿರವ್ಯಯಃ .. 13..
ನಿಮಿತ್ತಭಾವಂ ಭಗವಾನ್ವಿಮುಕ್ತೇರ್ಯಾತ್ಯಧೋಕ್ಷಜಃ .
ತಥಾನ್ಯಕಾರ್ಯಸಂಸಿದ್ಧೌ ಯದ್ಯತ್ತತ್ತನ್ನಿಶಾಮಯ .. 14..
ಧನಕೃದ್ಧರ್ಮಕೃದ್ಧರ್ಮೀ ಧರ್ಮಾತ್ಮಾ ವಿಶ್ವಕೃಚ್ಛುಚಿಃ
ಶುಚಿಷದ್ವಿಷ್ಟುರಬ್ಜಾಕ್ಷಃ ಪುಷ್ಕರಾಕ್ಷೋ ಹ್ಯಧೋಕ್ಷಯಃ .
ಶುಚಿಶ್ರವಾಃ ಶಿಪಿವಿಷ್ಟೋ ಯಜ್ಜೇಶೋ ಯಜ್ಜಭಾವನಃ .. 15..
ನಾಮ್ನಾಮಿತ್ಯೈವಮಾದೀನಾಂ ಸಮುಚ್ಚಾರಣತೋ ನರಃ .
ಧರ್ಮಂ ಮಹಾಂತಮಾಪ್ನೋತಿ ಪಾಪಬಂಧಕ್ಷಯಂ ತಥಾ .. 16..
ತಥಾರ್ಥಪ್ರಾಪ್ತಯೇ ಬ್ರಹ್ಮಂದೇವನಾಮಾನಿ ಮೇ ಶೃಣು .
ಯೇಷಾಂ ಸಮುಚ್ಚಾರಣತೋ ವಿತ್ತಮಾಪ್ನೋತಿ ಭಕ್ತಿಮಾನ್ .. 17..
ಶ್ರೀದಃ ಶ್ರೀಶಃ ಶ್ರೀನಿವಾಸಃ ಶ್ರೀಧರಃ ಶ್ರೀನಿಕೇತನಃ .
ಶ್ರಿಯಃ ಪತಿಃ ಶ್ರೀಪರಮಃ ಶ್ರೀಮಾನ್ ಶ್ರೀವತ್ಸಲಾಂಭನಃ .. 18..
ನೃಸಿಂಹೋ ದುಷ್ಟದಾಮನೋ ಜಯೋ ವಿಷ್ಣುಸ್ತ್ರಿವಿಕ್ರಮಃ .
ಸ್ತುತಃ ಪ್ರಯಚ್ಛತೇ ಚಾರ್ಥಮೇವಮಾದಿಭಿರಚ್ಯುತಃ .. 19..
ಕಾಮ್ಯಃ ಕಾಮಪ್ರದಃ ಕಾಂತಃ ಕಾಮಪಾಲಸ್ತಥಾ ಹರಿಃ .
ಆನಂದೋ ಮಾಧವಶ್ಚೈವ ಕಾಮಸಂಸಿದ್ಧಯೇ ನೃಪ .. 20..
ರಾಮಃ ಪರಶುರಾಮಶ್ಚ ನೃಸಿಂಹೋ ವಿಷ್ಣುರೇವ ಚ .
ವಿಕ್ರಮಶ್ಚೈವಮಾದೀನಿ ಜಪ್ಯಾನ್ಯರಿಜಿಗೀಷುಭಿಃ .. 21..
ವಿದ್ಯಾಮಭ್ಯಸತಾ ನಿತ್ಯಂ ಜಪ್ತವ್ಯಃ ಪುರುಷೋತ್ತಮಃ .

ದಾಮೋದರಂ ಬಂಧಗತೋ ನಿತ್ಯಮೇವ ಜಪನ್ನರಃ .. 22..
 ಕೇಶವಂ ಪುಂಡರೀಕಾಕ್ಷಂ ಪುಷ್ಕರಾಕ್ಷಂ ತಥಾ ಜಪೇತ್ .
 ನೇತ್ರಬಾಧಾಸು ಸರ್ವಾಸು ಹೃಷೀಕೇಶಂ ಭಯೇಷು ಚ .. 23..
 ಅಚ್ಯುತಂ ಚಾಮೃತಂ ಚೈವ ಜಪೇದೌಷಧಕರ್ಮಣಿ .
 ಭ್ರಾಜಿಷ್ಣುಮಗ್ನಿಹಾನೌ ಚ ಜಪೇದಾಲಂಬನೇ ಸ್ಥಿತಂ .. 24..
 ಸಂಗ್ರಾಮಾಭಿಮುಖಂ ಗಚ್ಛನ್ನಂಸ್ಮರೇದಪರಾಜಿತಂ .
 ಪಾತಾಲನರಸಿಂಹಂ ಚ ಜಲಪ್ರತರಣೇ ಸ್ಮರೇತ್ .. 25..
 ಚಕ್ರಿಣಂ ಗದಿನಂ ಚೈವ ಶಾರ್ಙ್ಗಣಂ ಖಡ್ಗಿನಂ ತಥಾ .
 ಕ್ಷೇಮಾರ್ಥೇ ಪ್ರಸವನ್ರಾಜಂದಿಕ್ಷು ಪ್ರಾಚ್ಯಾದಿಷು ಸ್ಮರೇತ್ .. 26..
 ಅಜಿತಂ ಚಾಧಿಕಂ ಚೈವ ಸರ್ವಂ ಸರ್ವೇಶ್ವರಂ ತಥಾ .
 ಸಂಸ್ಮರೇತ್ಪುರುಷೋ ಭಕ್ತ್ಯಾ ವ್ಯವಹಾರೇಷು ಸರ್ವದಾ .. 27..
 ನಾರಾಯಣಂ ಸರ್ವಕಾಲಂ ಕ್ಷುತಪ್ರಸ್ವಲಿತಾದಿಷು .
 ಗ್ರಹನಕ್ಷತ್ರಪೀಡಾಸು ದೇವಬಾಧಾಟವೀಷು ಚ .. 28..
 ದಸ್ಯುವೈರಿನಿರೋಧೇಷು ವ್ಯಾಘ್ರಸಿಂಹಾದಿಸಂಕಟೇ
 ಅಂಧಕಾರೇ ಚ ತೀವ್ರೇ ಚ ನರಸಿಂಹಮನುಸ್ಮರೇತ್ .
 ತರತ್ಯಖಿಲದುರ್ಗಾಣಿ ತಾಪಾತೋರ್ಜಲಶಾಯಿನಂ .. 29..
 ಗರುಡದ್ವಜಾನುಸ್ಮರಣಾದಾಪದ್ವ್ಯೋ ಮುಚ್ಯತೇ ನರಃ .
 ಜ್ವರದುಷ್ಪಶಿರೋರೋಗವಿಷವೀರ್ಯಂ ಪ್ರಶಾಮ್ಯತಿ .. 30..
 ಸ್ನಾನೇ ದೇವಾರ್ಚನೇ ಹೋಮೇ ಪ್ರಣಿಪಾತೇ ಪ್ರದಕ್ಷಿಣೇ .
 ಕೀರ್ತಯೇದ್ಭಗವನ್ನಾಮ ವಾಸುದೇವೇತಿ ತತ್ಪರಃ .. 31..
 ಸ್ಥಗನೇ ವಿತ್ತಧಾನ್ಯಾದೇರಪಧ್ಯಾನೇ ಚ ದುಷ್ಟಜೇ .
 ಕುರ್ವೀತ ತನ್ನನಾ ಭೂತ್ವಾ ಅನಂತಾಚ್ಯುತಕೀರ್ತನಂ .. 32..
 ನಾರಾಯಣಂ ಶಾರ್ಙ್ಗಧರಂ ಶ್ರೀಧರಂ ಪುರುಷೋತ್ತಮಂ .
 ವಾಮನಂ ಖಡ್ಗಿನಂ ಚೈವ ದುಃಸ್ವಪ್ನೇಷು ಚ ಸಂಸ್ಮರೇತ್ .. 33..
 ಏಕಾರ್ಣವಾಹಿಪರ್ಯಂಕಶಾಯಿನಂ ಚ ನರಃ ಸ್ಮರೇತ್ .
 ವಾಯ್ವಗ್ನೀಗೃಹದಾಹಾಯ ಪ್ರವೃದ್ಧಾವುಪಲಕ್ಷ್ಯ ಚ .. 34..
 ವಿದ್ಯಾರ್ಥಿ ಮೋಹವಿಭ್ರಾಂತಿವೇಗಾಘೂರ್ಣಿತಮಾನಸಃ .
 ಮನುಷ್ಯೋ ಮುನಿಶಾರ್ದೂಲ ಸದಾಶ್ಚಶಿರಸಂ ಸ್ಮರೇತ್ .. 35..
 ಬಲಭದ್ರಂ ಸಮೃದ್ಧ್ಯರ್ಥಿ ಸೀರಕರ್ಮಣಿ ಕೀರ್ತಯೇತ್ .
 ಜಗತ್ಸೂತಿಮಪತ್ಯಾರ್ಥಿ ಸ್ತುವನ್ಭಕ್ತ್ಯಾ ನ ಸೀದತಿ .. 36..
 ಜಪ್ತವ್ಯಂ ಸುಪ್ರಜಾಖ್ಯಂ ತು ದೇವದೇವಸ್ಯ ಸತ್ತಮ .
 ದಂಪತ್ಯೋರಾತ್ಮಸಂಬಂಧೇ ವಿವಾಹಾಖ್ಯೇ ಪುನಃ ಪುನಃ .. 37..

ಶ್ರೀಶಂ ಸರ್ವಾಭ್ಯುದಯಿಕೇ ಕರ್ಮಣಿ ಸಂಪ್ರಕೀರ್ತಯೇತ್ .
ಅರಿಷ್ಟಾಂತೇಷ್ವಶೇಷೇಷು ವಿಶೋಕಂ ಚ ಸದಾ ಜಪೇತ್ .. 38..
ಮರುತ್ಪತಾಪಾಗ್ನಿಜಲಬಂಧನಾದಿಷು ಮೃತ್ಯುಷು .
ಸ್ವಾತಂತ್ರ್ಯಪರತಂತ್ರೇಷು ವಾಸುದೇವಂ ಜಪೇದ್ಭುಧಃ .. 39..
ಸರ್ವಾರ್ಥಶಕ್ತಿಯುಕ್ತಸ್ಯ ದೇವದೇವಸ್ಯ ಚಕ್ರಿಣಃ .
ಯದ್ವಾಭಿರೋಚತೇ ನಾಮ ತತ್ಸರ್ವಾರ್ಥೇಷು ಕೀರ್ತಯೇತ್ .. 40..
ಸರ್ವಾರ್ಥಸಿದ್ಧಿಮಾಪ್ನೋತಿ ನಾಮಾಮೇಕಾರ್ಥತಾ ಯತಃ .
ಸರ್ವಾಣ್ಯೇತಾನಿ ನಾಮಾನಿ ಪರಸ್ಯ ಬ್ರಹ್ಮಣೋಽನಘಃ .. 41..
ಏವಮೇತಾನಿ ನಾಮಾನಿ ದೇವದೇವಸ್ಯ ಕೀರ್ತಯೇತ್
ಯಂ ಯಂ ಕಾಮಮಭಿಧ್ಯಾಯೇತ್ತಂ ತಮಾಪ್ನೋತ್ಯಸಂಶಯಂ .
ಸರ್ವಾನ್ಯಾಮಾನವಾಪ್ನೋತಿ ಸಮಾರಾಧ್ಯ ಜಗದ್ಗುರುಂ .. 42..
ತನ್ಮಯತ್ವೇನ ಗೋವಿಂದಮಿತ್ಯೇತದ್ಬಾಲ್ಯ ನಾನ್ಯಥಾ .
ತನ್ಮಯೋ ವಾಂಛಿತಾನ್ಯಾಮಾನ್ಯದವಾಪ್ನೋತಿ ಮಾನವಃ .. 43..
ಇತಿ ವಿಷ್ಣುಧರ್ಮೇಷು ಚತ್ವಾರಿಂಶೋಽಧ್ಯಾಯಾಂತರ್ಗತಾ
ಭಗವನ್ನಾಮಾನುಸಾರಂ ಫಲಪ್ರಾಪ್ತಿಃ ಸಮಾಪ್ತಾ .

Proofread by PSA Easwaran

—
Bhagavannamanusaram Phalapraptih
pdf was typeset on December 25, 2021

Please send corrections to sanskrit@cheerful.com

